

ایئر فورس کے کمانڈروں کی کانفرنس کے دوران وزیر دفاع ارون جیٹلی کا ہندوستانی فضائیہ کے کمانڈروں کے ساتھ تبادلہ خیال

Posted On: 19 APR 2017 5:45PM by PIB Delhi

نئی دہلی، 19 اپریل / وزیر دفاع جناب ارون جیٹلی نے نئی دہلی میں فضائیہ کے ہیڈکوارٹر (وایو بھون) میں دو سال میں ہونے والی ایئر فورس کے کمانڈروں کی کانفرنس کا افتتاح کیا۔ ہندوستانی فضائیہ کے سربراہ ایئر چیف مارشل بی ایس دھنوا نے وزیر دفاع جناب ارون جیٹلی، دفاع کے سیکریٹری جی موہن کمار اور سیکریٹری (ڈیفنس پروڈکشن) اے کے گپتا کا خیر مقدم کیا۔

انہوں نے ایئر فورس کے کمانڈروں کا جناب ارون جیٹلی سے تعارف بھی کرایا۔ فضائیہ کے سربراہ نے دفاع کو ہندوستانی فضائیہ کے آپریشنل اسٹیٹس اور بنیادی ڈھانچے کی ترقی میں پیش رفت کے بارے میں جانکاری دی۔ انہوں نے فضائیہ کی آپریشنل تیاریوں کو برقرار رکھنے کی سمت میں طیارہ کی کارکردگی صلاحیت بڑھانے کے لئے گئی کوششوں کو اجاگر کیا۔ انہوں نے حال ہی میں دوست ملکوں کے ساتھ آئی اے ایف کی بین الاقوامی مشقوں کے دوران حصولیابیوں کا بھی احاطہ کیا۔

وزیر دفاع نے دنیا میں تیزی سے بدلتی ہوئی جغرافیائی سیاسی صورتحال کی وجہ سے دفاعی افواج کو درپیش چیلنجوں کے بارے میں تبادلہ خیال کیا۔ انہوں نے ملک کے اندر اور ملک کے باہر آفات کے دوران راحت فراہم کرنے اور انسانی ہمدردی کی سمت میں کی گئی کارروائیوں اور مختلف فوجی مشقیں کامیابی سے انجام دینے پر آئی اے ایف کی ستائش کی۔

تین روزہ کانفرنس کے دوران ہندوستانی فضائیہ کی سینئر لیڈر شپ کمبوٹ یعنی لڑنے کی صلاحیت بڑھانے، انسانی وسائل اور بنیادی ڈھانچے کی ترقی سے متعلق معاملات پر تبادلہ خیال کیا جائے گا۔





م ن ح ا ح -
UNO-1943

(Release ID: 1488218) Visitor Counter : 2

